

10 Txoj Kev Los Pib Ua Ib Lub Luag Luam

Nyob zoo. Kuv lub npe hu ua Carlos Almanza, kuv yog tus ua txoj haujlwm Capital Access Program Manager hauv California Capital. Peb twb pib ua lub koom haum no tau li 30 tawm lub xyos lawm. Kuv xav tias ib yam uas tseem ceeb heev yog thaum koj hloov los ntawm ib txoj haujlwm full-time lossis xav hloov mus rau ua ib tus neeg ua lag luam full-time, peb muaj nyob no pab koj. Peb yog ib lub koom haum Women Business Center, qhov no txhais tau tias peb muaj ntau yam txoj kev los pab koj thiab kuj muaj kev los pab qiv nyiaj rau koj.

Yog tias koj yog ib tus qub tub rog, yog tias koj lub lag luam uas yog pojniam ua tswv, yog tias koj ua haujlwm rau hauv ib lub zej zog txom nyem lossis koj nim qhuav raug kaw hauv nkuaj los lossis nyob rau fab LGBTQ, ces tej zaum qhov no kuj zoo rau koj tiv tauj peb thiab qhia peb txog tej kev pab nyiaj txiag uas koj cheem tsum. Ib yam uas kuv xav thaum nrog koj txog yog, thaum peb thawb lub koom haum mus rau kev ua lag luam rau yus tus kheej xwb lossis kev tsim tsa ib lag luam, ib yam tseem ceeb yog muaj hom phiaj txog lub lag luam.

Cov no yog tej twj uas tsim los pab koj sau txog koj lub hom phiaj lag luam thiab cia koj dhia koj lub lag luam -- tsis yog pab tsim ib yam khoom, ib lub hom phiaj muag khoom xwb, tiamsis muab tswv yim los ua lag luam raws li xws teb xws chaw, thiab raws li yuav tshwm sim thaum koj pib tsim tsa lub lag luam. Thiab yuav pab koj paub txog tej yam hloov uas yuav tshwm sim, ua li no thiaj li zoo rau lub lag luam qhov hom phiaj uas yuav yog yam uas tawg paj txi txiv.

Nyob ntawm peb California Capital no, peb tsim ib qho txheej xwm uas zoo rau koj. Kuv yuav qhia peb lub xaij rau koj mus nkag tau rau ntawm www.cacapital.org. Koj mus tso npe tau rau theem kauj ruam 12 lossis 13 uas yuav cia koj tsim koj lub lag luam qhov hom phiaj. Yuav nug koj ntau lo lus nug thiab thaum koj ua ntxiv mus rau thaum kawg, yuav tsim tau qhov hom phiaj rau koj lub lag luam, yam tsis sau nyiaj li. Peb muaj tej kev pab no rau koj.

Ntxiv thiab, peb xav kom txhua tus siv cov kev pab txhij txhua uas peb muaj los pab sawvdaws. Feem ntau tej kev pab no tsuas yog dawb xwb, tab txawm yog SBA, lub Small Business Administration lossis Small Business Development Centers lossis lub Women Business Center uas yog peb. Peb txhawb kom koj mus cuag tej kev pab no, xws li kev npaj ua qhov hom phiaj rau lub lag luam uas peb pab koj ua tau, mus rau kev pab nyiaj txiag thiab nthuav dav lossis nyaib koj lub lag luam mus rau lwm qhov, tagrho tej no yuav yog tej tseem ceeb thaum koj ua lag luam mus ntxiv.

Theem kauj ruam ntxiv yog koj yuav ua koj lub lag luam rau qhov twg? Koj puas... qhov piv txwv kuv muab rau koj, yog tsim tsam ib lub lag luam ua zaub mov noj uas tsis tas muaj chaw txawb chaw rau thiab koj ua lag luam rau 3 lub nras, lossis 5 lub nras. Txhua lub nroog nyias yuav muaj nyias ib txoj cai, lawv tej ntaub ntawv thiab lais xees uas koj yuav tau ua koj thiaj li qhib tau koj lub lag luam rau ntawd. Sijhawm ntev mus, koj yuav pom tias yuav muaj tej yam twg uas cuam tshuam tau rau koj lub lag luam.

Yog tias koj muaj ib lub lag luam ua tom tsev, koj puas muaj cov ntaub ntawv lais xees uas tsim nyog? Yog tias koj nyaib koj lub lag luam mus rau ib lub tsev ua haujlwm, peb kuj yuav pab koj nrhiav nyiaj pab thiab

uas yuav pab them kho lub khw kom zoo raws li koj siab nyiam, ua ntaub ntawv lais xees thiab siv cov nyiaj no los pab them tej nqi ntawd. Vim li no peb thiaj nyob no pab koj.

Qhov tom ntej no yuav yog ib yam tseem ceeb heev thiab, thaum txog sijhawm rau tej no los txog rau ntawm kuv ces yog txog qhov muab nyiaj tsim tsa qhov lag luam. Muab piv xam li no. Yog tias koj lub lag luam lossis qhov haujlwm koj ua tus nqi yog \$100,000, cov nyiaj koj muaj, cov nyiaj koj muab tso rau lub lag luam, dabtsi uas koj muab tso rau lub lag luam, tej zaum yuav yog li \$60,000. Qhov twg seem koj nyiaj tsis txaus ces peb pab them. Peb yog qhov seem ntawd, qhov \$40,000. Yuav tseem ceeb heev thaum koj txuas mus ntxiv nrog cov nyiaj uas koj muab tso rau lub lag luam peb yuav pab txheem qhov seem qhov tsis txaus ntawd rau koj.

Nrhiav tej kev pab cuam los ntawm hauv zos, hauv xeev, tsoom fwm kev pab, thiab tej nyiaj los ntawm xeev uas yuav pab ntxiv them rau qhov koj tsis muaj ntawd. Feem ntau, yav tag los koj tau mus thov nyiaj txiag los ntawm tej tuam txhab nyiaj, nyuaj rau koj thov nyiaj yog tias tsis yog koj thov txog li \$150,000 thiab koj twb yeej ua lag luam li ntawm ob peb lub xyoos lawm ces tej zaum lawv twb tsis kam qev nyiaj rau koj. Tiamsis tam sim no hloov lawm, peb muaj lub peev xwm los pab koj qiv cov nyiaj uas koj xav tau ntawd.

Qhov kauj ruam ntxiv yog ib yam tseem ceeb heev, koj lub lag luam yuav yog rau feem twg? Koj lub lag luam yuav khiav raws li cas? Xws li, koj puas yog ib tus tswv xwb (sole proprietorship), lossis muaj lwm tus tswv koom nrog koj ua tswv (limited liability corporation) lossis yog ib lub non-profit? Txhua yam no koj yuav tsum txiav txim seb yuav muab lub lag luam teeb li cas thiab koj yuav pom kuv ua qhov no li cas.

Ntxiv thiab, yuav pom tej yam uas tsis tshua pom...Thaum koj pib ua ib tus tswv ntawm ib lub lag luam me, koj pib muab cov nyiaj khwv tau sib xyaw. Peb nquhuag pom tej no tshwm sim, uas cov nyiaj pheed muab sib xyaw ua ke nrog lwm cov as khauj tso nyiaj. Thawj yam uas peb yuav pab taw qhia koj yog tsim ib tus as khauj txawv ntawm cov nyiaj koj khaws tseg, tab txawm yog checking lossis saving, es koj tsis txhob xyaw nrog cov nyiaj koj muaj uas tsis yog los ntawm lub lag luam. Thaum koj lub lag luam pib txuas mus ntxiv, thaum koj los thov txais nyiaj ntawm peb, tseem ceeb heev rau koj paub thiab tsis txhob muaj nyiaj sib xyaw thiab yuav tsum tsim ib tus as khauj tso nyiaj khwv tau ntawm lag luam.

Ces them kauj ruam rau, koj yuav cuv npe rau koj lub lag luam li cas hauv xeev lossis qhov DBA, ua lag luam raws li? Koj yuav tsum cuv koj lub npe rau lub koom haum hauv xeev. Thaum koj cuv npe tag, koj mam li pom tias peb mam li muab ib tus nab npawb rau koj, ib yam tus zauv Xaus Saus, kuj yuav muab ib tus zauv los cim tau koj lub lag luam thiab. Qhov no yuav pab koj lub lag luam ua tau ib lug lag luam sawv tau.

Thaum ua li no tag, ces cuv npe rau lub xeev thiab zos kom thiaj sau thiab them tau se. Nco ntsoov, koj tseem yuav tau them cov nyiaj them rau cov neeg ua haujlwm ua raug mob, koj yuav tau them cov neeg poob haujlwm, koj yuav tau them cov is sas las rau neeg xiam oob qhab. Koj yuav ua ib tus tswv ntawm chaw ua haujlwm ces...Nco ntsoov, lub hom phiaj no tsis yog kom koj muaj ib txoj haujlwm ua xwb tiamsis koj yuav tsim tau haujlwm rau lwm tus ua thiab. Thaum koj nthuav dav mus ntxiv, yuav zoo rau koj mus xyuas

tej kev pab ntxiv no, thiab qhov koj mus cuag tej kev pab cuam no ntxiv yuav pab koj lub lag luam mus taus.

Nco ntsoov, kuv nim qhuav tham txog qhov mus ua lais xees thiab ntaub ntawv rau lub lag luam, ces qhov no txawv heev...Li pav tab kuv nim qhuav hais tag, yog tias koj muaj ib lub lag luam ua zaub mov uas tsis muaj chaw txawb chaw rau thiab mus ua lag luam tau rau plaub lossis tsib lub nras diam, ces txhua lub nras nyias yuav txawv nyias li kev cai txog kev ua ntaub ntawv ua lag luam rau lub nras ntawd.Ces tseem ceeb heev rau peb los txiav txim seb koj yuav ua lag luam rau lub nras twg thiab yog tias koj tsis muaj nyiaj txaus los roos qhov koj nthuav dav koj lub lag luam.

Ces thaum ntawd yog thaum peb cob qhia txog kev ua lag luam zaub mov uas tsis muaj chaw txawb chaw rau.Peb pom tias qhov no ua ib qho teeb meem uas nyuaj rau peb cov neeg.Peb kuj tsis hais yog tias yog ib yam nyuaj, tiamsis yog ib yam uas peb yeej peem kam tiag thiaj li dhau.Nco ntsoov, qhov txheej xwm no, kuv yuav rov qab tham txog ib yam tseem ceeb uas peb ua tau rau ob peb lub xyoos tag los, yog peb qhov Jumpstart Loan Program.Rau qhov koj yuav yog ib tus tswv ntawm ib lub lag luam thiab yuav muaj neeg ua haujlwm rau koj, koj yuav tsum nkag siab tias ua ib tus tswv ua ntiav neeg ua haujlwm, yuav tsum cob qhia tej neeg ua haujlwm no.

Yuav tsum cob qhia ntxiv thiab yuav tsum tau tshwm sim.Hais li ntawd tag, peb qhov Jumpstart Loan Program yuav pab koj tsim ib txoj haujlwm lossis tau ib txoj haujlwm, seb koj yuav nthuav dav lub lag luam kom mus deb lossis koj yuav ua kom me, nyob ntawm seb koj xav ua dabtsi.Nco ntsoov, seb qhov tsim tsa lub lag luam rau ib qhov twg yuav cuam tsuam lub nroog ntawd li cas thiab koj qhov lag luam yog dabtsi.

Yog tias koj lub lag luam yog e-Commerce, ces yuav txawv tiamsis peb yeej tseem xav raws seb mus zoo li cas.Vim li no peb thiaj li muaj kev pab taw qhia, muaj ntau tus neeg txawj taw qhia hauv peb lub koom haum, peb yeej nyob no pab koj ua ib tus tswv ntawm lub luam kom koj thiaj li mus taus ntxiv.Peb kuj muaj qhov chaw Procurement Technical Assistance Center uas yog tias koj yog ib tus qub tub rog, ib tus tub rog uas xiam oob qhab, yog tias koj cheem tsum kev pab tso npe rau hauv xeev, thiab hauv zos, thiab ntawv cog lus los ntawm tsoom fwv, peb yeej muaj cov kws pab taw qhia koj los tso npe hauv peb lub txheej xwm tswj yuav tej khoom muag hauv koj lub khw.

Yog li ntawd, cov koos pas nis uas loj no uas muaj nyiaj los pab txhawb tau cov nyiaj uas koj cheem tsum. Vim li no koj thiaj li mus thov tau tej ntawv cog lus nyiaj no thiab peb thiaj li npaj tau rau koj. Kuv xav tias thawj yam uas koj tau ua yog nug txog seb muaj kev pab dabtsi tam sim no; xws li kev thov nyiaj txhawb lag luam, kev nkag tau mus rau peb lub qhov txheej xwm dream buiders, peb lub women business center, peb muaj cov txheej xwm uas qiv tau nyiaj rau koj thiab uas kuv ua tau.

Ntxiv thiab, kuj nrhiav lwm yam kev pab ntxiv, xws li sba.gov lossis SBDC lossis Small Business Development Corporation uas muaj thooob plaws hauv lub xeev thiab thooob lub tebchaws no.Qhov tseem ceeb tshaj yog lob nrhiav kev pab taw qhia, tej kev pab cuam ntxiv, kev cob qhia, thiab kev cob qhia uas yuav pab kom koj lub lag luam mus zoo tshaj.Ib yam uas kuv kuj xav tham ntxiv txog yog cov kev pab txhawb nyiaj uas peb muaj.

Kuv tau hais txog peb qhov txheej xwm Jumpstart Loan Program. Muaj ntau cov them lus uas tseem muab sau thiab kho. Kev xyuas koj qhov credit yuav yog yam ob uas peb kuaj. Tsuav koj yeej them tau cov nyiaj rov qab xwb. Nws kuj tsis txais tau tias peb muab nyiaj pub dawb xwb, nws txhais tau tias peb xav pom qhov zoo thiab tej nuj nqis uas koj tau them li rau lub hli tas los, kuv xav tias qhov ntawd qhia ntau yam txog koj. Qhov txheej xwm ntawd pub nyiaj qiv pib ntawm \$500 txog \$10,000. Peb qhov txheej xwm tsis qiv nyiaj dhau tsib xyoos lossis 60 lub hlis. Yog tsib xyoos xwb. Ces tam sim no tej zaum koj yuav pom qhov noj paj yog cuaj point nees nkaum tsib feem pua rau tsib lub xyoos. Piv txwv li, \$10,000, ces koj yuav them li \$206 rau ib lub hlis twg rau tsib lub xyoos.

Thaum peb saib cov ntaub ntawv, tseem ceeb rau koj, yog tias koj tseem ua haujlwm, ces peb xav tau cov ntaub ntawv ua se li peb lub xyoos tag los. Peb xav tau ob daim ntawv qhia txog cov nyiaj koj muaj tom tuam txhab tso nyiaj li ob lub hlis txwm nkaus. Peb xav pom daim balance sheet. Peb xav pom lub hom phiaj ntawm qhov lag luam yog tias koj tab tom pib tsim tsa ib lub lag luam, tab txawm tias koj twb ua lag luam ntev lawm. Peb xav pom cov nyiaj koj khwv tau thiab poob (profit thiab loss). Koj kwv yees tias koj yuav ua tau nyiaj pes tsawg?

Ces tagrho tej no, peb yuav zaum tham nrog koj, xyuas seb yuav muaj tej kev pab twg rau koj. Ib yam uas koj yuav tsum nco tseg yog tias peb xaiv tsis tau rau koj. Feem ntau, cov uas xav tsim tsa ib lub lag luam nrog peb muaj tswv yim ntau txaus lawm thiab tsuas cheem tsum kev pab nyiaj xtiag thiab xav thov npaum no X nyiaj xwb. Yog tias koj tsis tau npaj tau zoo thiab sau ib qho hom phiaj txog koj lub lag luam thiab koj yeej paub yuav mus li cas thiab tsuas tos nyiaj xtiag los pab koj xwb... Nco ntsoov, peb yuav pab ntxiv nrog cov nyiaj uas koj twb muab tso rau lub lag luam lawm.

Kuv xav tias tej no yeej pab tau koj lub lag luam mus kom zoo tshaj. Ib zaug ntxiv, yog tias koj muaj lus nug, thov ua tuaj tau rau kuv. Peb muaj tau lub txheej xwm pab tau nyob hauv no, thiab tsis li, ces koj hu tau peb los nav maim ib nav maim ib rooj sib tham. Peb kuj xav kom koj mus kawm tej chav cob qhia uas yog dawb xwb tsis sau nyiaj.

Yog tias koj mus rau hauv peb lub vej xaij ntawm www.cacapital.org koj mus nrhiav pom seb muaj tej chav kawm twg uas koj mus koom tau. Cheeb tsam uas peb muaj kev pab yog mus txog Stanislaus County, San Joaquin County, thiab Sacramento, thiab nrog rau tej kev pab uas peb muaj. Cov nyiaj peb qiv tau, raws li kuv tau hais los, pib ntawm \$500 txog \$10,000 thiab peb kuj muaj qiv nyiaj txog \$100,000 rau qiv nyiaj ntawm ntau tus (micro-lending piece).

Yog tias koj yog ib tus uas twb muaj ib lub lag luam, thiab xav qiv li \$100,000 mus txog ib laab, peb kuj pab tau los ntawm siv kev qiv nyiaj los ntawm lub xeev. Qhov no tshwm sim tau yog tias peb lees li 80% ntawm cov nyiaj uas peb qiv los ntawm lub tuam txhab tuav nyiaj hauv zos uas kam qiv nyiaj. Feem ntau, cov tuam txhab tuav nyiaj loj yuav tsis kam qiv nyiaj ntau npaum li ntawd... Tej zaum lawm kuj kam tiamsis koj yuav tsum muaj lub lag luam qhib li ob peb xyoos lawm. Yog thaum muaj li no lawm ces, peb yuav thov qiv nyiaj los ntawm cov tuam txhab tuav nyiaj hauv zos uas yeej pom zoo qiv nyiaj tau thiab tsis yog nrhiav lwm txoj kev los cheem kom qiv tsis tau nyiaj rau koj.

Ib zaug ntxiv, kuv lub npe hu ua Carlos Almanza, kuv yog tus ua txoj haujlwm Capital Access Program Manager. Los cuag tau peb yog koj muaj lus nug, thiab peb vam tias peb yuav hnov los ntawm koj. Ua tsaug.